



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 22-02-2024

പ്രധാനവാർത്തകൾ

- 1) ലോക് സഭാ തിരഞ്ഞെടുപ്പിനോട് അനുബന്ധിച്ച് സംസ്ഥാനത്ത് പ്രചാരണ പ്രവർത്തനങ്ങൾ സജീവമാക്കി മുന്നണികൾ.
- 2) മദ്യ നയക്കേസിൽ മുഖ്യമന്ത്രി അരവിന്ദ് കെജ്രിവാളിനെ ഇ.ഡി അറസ്റ്റ് ചെയ്തതിനെ തുടർന്ന് ഡൽഹിയിൽ ശക്തമായ പ്രതിഷേധം. കെജ് റി വാളിനെ ഇന്ന് കോടതിയിൽ ഹാജരാക്കും.
- 3) പുനരുപയോഗിക്കാവുന്ന വിക്ഷേപണ വാഹനം പുഷ്പക്കിന്റെ പരീക്ഷണം വിജയകരമായി നിർവ്വഹിച്ച് ഐ.എസ്.ആർ.ഒ.
- 4) സംസ്ഥാനത്ത് ഉയർന്ന ചൂട് റിപ്പോർട്ട് ചെയ്യപ്പെടുന്ന സാഹചര്യത്തിൽ പൊതുജനങ്ങൾക്കായി സംസ്ഥാന ദുരന്ത നിവാരണ അതോറിറ്റി ജാഗ്രതാ നിർദ്ദേശം പുറപ്പെടുവിച്ചു.
- 5) ഐ.പി.എൽ ക്രിക്കറ്റ് 17-000 സീസൺ ഇന്ന് ആരംഭിക്കും. ചെന്നൈയിൽ നടക്കുന്ന ഉദ്ഘാടന മത്സരത്തിൽ നിലവിലെ ചാമ്പ്യന്മാരായ ചെന്നൈ സൂപ്പർ കിങ്സ്, റോയൽ ചലഞ്ചേഴ്സ് ബംഗളൂരുവിനെ നേരിടും.

തിരഞ്ഞെടുപ്പ് - സംസ്ഥാനം

ലോക് സഭാ തിരഞ്ഞെടുപ്പിനോട് അനുബന്ധിച്ച് സംസ്ഥാനത്ത് പ്രചാരണ പ്രവർത്തനങ്ങൾ സജീവമാക്കി മുന്നണികൾ. വിവിധ രാഷ്ട്രീയ കക്ഷി നേതാക്കൾ തിരഞ്ഞെടുപ്പ് പ്രചാരണ പ്രവർത്തനങ്ങളിൽ പങ്കെടുക്കുന്നു. സ്ഥാനാർത്ഥികൾ മണ്ഡലങ്ങളിൽ പ്രചാരണ തിരക്കിലാണ്.

തിരഞ്ഞെടുപ്പ് - രാജ്യം

ലോക് സഭാ തിരഞ്ഞെടുപ്പിനോട് അനുബന്ധിച്ച് തിരഞ്ഞെടുപ്പ് പ്രവർത്തനങ്ങൾ രാജ്യത്ത് പുരോഗമിക്കുന്നു. ആദ്യഘട്ടം തിരഞ്ഞെടുപ്പ് നടക്കുന്ന 17 സംസ്ഥാനങ്ങളിലും നാല് കേന്ദ്ര ഭരണപ്രദേശങ്ങളിലുമായി നാമനിർദ്ദേശ പത്രികാ സമർപ്പണം ഇന്നലെ ആരംഭിച്ചു. 102 മണ്ഡലങ്ങളിൽ ഏപ്രിൽ 19 നാണ് തിരഞ്ഞെടുപ്പ്.

തലസ്ഥാനം - തിരഞ്ഞെടുപ്പ്

തലസ്ഥാന ജില്ലയിൽ തിരഞ്ഞെടുപ്പ് പ്രചാരണം സജീവമായി തുടരുന്നു. സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ ശശി തരൂർ തിരുവനന്തപുരം ലോക് സഭാ മണ്ഡലത്തിലെ വിവിധ സ്ഥലങ്ങളിൽ ഇന്ന് പര്യടനം നടത്തും. കരിയ്ക്കകം ക്ഷേത്രവും അടുത്തുള്ള പ്രദേശങ്ങളും സന്ദർശിച്ച ശേഷം വിവിധ തിരഞ്ഞെടുപ്പ് കൺവെൻഷനുകളിലും ശശി തരൂർ പങ്കെടുക്കും. എൽ ഡി എഫ് സ്ഥാനാർത്ഥി പന്യൻ രവീന്ദ്രൻ ഇന്ന് പുജപ്പുര എൽ ബി എസ്, പാപ്പനംകോട് ജുമാ മസ്ജിദ്, ചിത്രാഞ്ജലി, മിൽമ ഓഫീസ് തുടങ്ങി 17 ഓളം സ്ഥലങ്ങൾ സന്ദർശിക്കും. എൻ ഡി എ സ്ഥാനാർത്ഥി രാജീവ്

ചന്ദ്രശേഖർ തമ്പാനൂർ കെ എസ് ആർ ടി സി ബസ് സ്റ്റാൻഡ്, കരിയ്ക്കുക തുടങ്ങി വിവിധ സ്ഥലങ്ങളിൽ പര്യടനം നടത്തുന്നു. മണ്ഡലത്തിലെ വിവിധ പ്രചാരണ പരിപാടികളിലും അദ്ദേഹം പങ്കെടുക്കും.

തിരഞ്ഞെടുപ്പ് - ആറ്റിങ്ങൽ

തിരുവനന്തപുരം ജില്ലയിലെ രണ്ടാമത്തെ ലോക്സഭാ മണ്ഡലമായ ആറ്റിങ്ങലിൽ മൂന്ന് മൂന്നണികളുടെയും തിരഞ്ഞെടുപ്പ് പ്രചാരണം ഊർജ്ജിതമായി തുടരുന്നു. സിറ്റിംഗ് എം പി യും യു ഡി എഫ് സ്ഥാനാർത്ഥിയുമായ അടൂർ പ്രകാശ് മണ്ഡലത്തിലെ വിവിധ സ്ഥലങ്ങളിൽ ഇന്ന് പര്യടനം നടത്തും.

വേങ്കമല ക്ഷേത്രം, മേനംകുളം ജേക്കബ്സ് ബി.എഡ് കോളേജ് എന്നീ എന്നിവ അദ്ദേഹം സന്ദർശിച്ച ശേഷം വൈകുന്നേരം 4 മണിക്ക് ചിറയിൻകീഴ് കോൺഗ്രസ് മണ്ഡലം

കൺവെൻഷനിലും പങ്കെടുക്കും. എൽ ഡി എഫ് സ്ഥാനാർത്ഥി വി. ജോയി യും ഇന്ന് മണ്ഡലത്തിലെ വിവിധ സ്ഥലങ്ങളിൽ പര്യടനം നടത്തും. രാവിലെ ആറ്റിങ്ങൽ നിയമസഭാ നിയോജക മണ്ഡലത്തിൽ വി ജോയ് പര്യടനം നടത്തും. ഉച്ചയ്ക്ക് ശേഷം വർക്കല നിയമസഭാ നിയോജക മണ്ഡലത്തിലെ വിവിധ സ്ഥലങ്ങൾ വി. ജോയ് സന്ദർശിക്കും.

എൽ ഡി എ സ്ഥാനാർത്ഥി വി മുരളീധരനും ഇന്ന് മണ്ഡലത്തിലെ വിവിധ സ്ഥലങ്ങളിൽ തിരഞ്ഞെടുപ്പ് പ്രചാരണം നടത്തും. ബി ജെ പി ആറ്റിങ്ങൽ ലോക്സഭാ മണ്ഡലം കാര്യലയത്തിന്റെ ഉദ്ഘാടനം രാവിലെ നടന്നു. ശ്രീ കുമ്മനം രാജശേഖരൻ കാര്യലയത്തിന്റെ ഉദ്ഘാടനം നിർവഹിച്ചു.

മണ്ഡലങ്ങളിലൂടെ - (ഇൻട്രോ)

ഔദ്യോഗിക പ്രഖ്യാപനം വരും മുമ്പ് തന്നെ സ്ഥാനാർത്ഥി ചിത്രം തെളിഞ്ഞ മണ്ഡലമാണ് കോഴിക്കോട്. യു ഡി എഫിന് വേണ്ടി 'സിറ്റിംഗ്' എം പി എം കെ രാഘവനും എൽ ഡി എഫിന് വേണ്ടി രാജ്യസഭാ അംഗം എളമരം കരീമുറ,എൻ ഡി എ ക്കായി ബി.ജെ.പി സംസ്ഥാന ജനറൽ സെക്രട്ടറി എം ടി രമേശുമാണ് ഇവിടെ മത്സരംഗത്തുള്ളത്.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....
(വോയിസ്.....)

കൊല്ലം - സി.ആർ.പി.എഫ്

ലോക് സഭാ തിരഞ്ഞെടുപ്പിന് മുന്നോടിയായി കണ്ണൂർ ഇരിട്ടിയിൽ കേന്ദ്രസേന എത്തി. സി.ആർ.പി .എഫിലെ 80 പേരടങ്ങുന്ന സംഘമാണ് എത്തിയത്. പ്രശ്നബാധിത ബുത്തുകളിൽ ആയുധധാരികളായ സേനയുടെ കാവലുണ്ടാകും.

അരവിന്ദ് കെജ് റിവാൾ

മദ്യ നയക്കേസിൽ മുഖ്യമന്ത്രി അരവിന്ദ് കെജിവാളിനെ എൻഫോഴ്സ്മെന്റ് ഡയറക്ടറേറ്റ് അറസ്റ്റ് ചെയ്തതിനെ തുടർന്ന് ഡൽഹിയിൽ കനത്ത പ്രതിഷേധം. പ്രതിഷേധത്തിനിടെയുണ്ടായ സംഘർഷത്തെ തുടർന്ന് ആം ആദ്മി പാർട്ടി മന്ത്രിമാരായ അതിഷി, സൗരഭ് ഭരദ്വാജ് എന്നിവരുൾപ്പെടെ നിരവധി പേരെ പോലീസ് അറസ്റ്റ് ചെയ്തു.

ഡൽഹി ഐ ടി ഒ പരിസരത്ത് പാർട്ടി പ്രവർത്തകരുടെ മാർച്ച് തടഞ്ഞ പോലീസ്, പ്രതിഷേധക്കാരെ അറസ്റ്റ് ചെയ്ത് നീക്കുകയായിരുന്നു. സമാധാനപരമായി പ്രതിഷേധിക്കാൻ അനുവദിക്കുന്നില്ലെന്ന് മന്ത്രി അതിഷി പ്രതികരിച്ചു. സംഘർഷാവസ്ഥ കണക്കിലെടുത്ത് ഐടിഒ പരിസരത്ത് നിരോധനാജ്ഞ പ്രഖ്യാപിച്ചിട്ടുണ്ട്.

റിട്ട് ഹർജി - അരവിന്ദ്

മദ്യനയക്കേസിൽ എൻഫോഴ്സ്മെന്റ് ഡയറക്ടറേറ്റ് അറസ്റ്റ് ചെയ്തതിനെ ചോദ്യം ചെയ്ത് ഡൽഹി മുഖ്യമന്ത്രി അരവിന്ദ് കെജ്‌രിവാളിന്റെ റിട്ട് ഹർജി സുപ്രീം കോടതി ഇന്ന് പരിഗണിക്കും. ജസ്റ്റിസുമാരായ സഞ്ജീവ് ഖന്ന, എംഎം സുന്ദ്രേഷ്, ബേല ത്രിവേദി എന്നിവരടങ്ങിയ പ്രത്യേക ബെഞ്ച് ഇന്ന് വാദം കേൾക്കും. മുതിർന്ന അഭിഭാഷകൻ ഡോ. അഭിഷേക് മനു സിങ്‌വി ഇന്ന് രാവിലെ അടിയന്തര പരിഗണനയ്ക്കായി ചീഫ് ജസ്റ്റിസ് ഡി.വൈ ചന്ദ്രചൂഡിന് മുമ്പാകെ വിഷയം പരാമർശിച്ചിരുന്നു. കേന്ദ്രത്തിനായി സോളിസിറ്റർ ജനറൽ ഹാജരായി.

അരവിന്ദ് കെജ്‌രിവാൾ 2

അരവിന്ദ് കേജ്‌രിവാളിന് നിയമ സഹായം ഉറപ്പു വരുത്തുമെന്ന് കോൺഗ്രസ് നേതാവ് രാഹുൽ ഗാന്ധി. അരവിന്ദ് കേജ്‌രിവാളിന്റെ കുടുംബത്തെ സന്ദർശിച്ച് ഇക്കാര്യത്തിൽ പിന്തുണ ഉറപ്പ് നൽകുകയും ചെയ്തു. കെജ്‌രിവാളിനെ അറസ്റ്റ് ചെയ്യാൻ കഴിഞ്ഞെക്കാം എന്നാൽ അദ്ദേഹത്തിന്റെ പ്രത്യയശാസ്ത്രത്തെ അടിച്ചമർത്താൻ കഴിയില്ലെന്ന് പഞ്ചാബ് മുഖ്യമന്ത്രി ഭഗവന്ത് മാനു പറഞ്ഞു.

അരവിന്ദ് കെജിവാളിന്റേ അറസ്റ്റ് അത്യന്തം പ്രതിഷേധാർഹമാണെന്ന് മുഖ്യമന്ത്രി പിണറായി വിജയൻ പ്രതികരിച്ചു. അരവിന്ദ് കെജിവാളിനെ അറസ്റ്റ് ചെയ്ത നടപടി ജനങ്ങളോടുള്ള വെല്ലുവിളിയാണെന്ന് എ ഐ സി സി പ്രവർത്തക സമിതിയംഗം രമേശ് ചെന്നിത്തല പറഞ്ഞു.

അരവിന്ദ് കെജ് രിവാൾ - 3

അരവിന്ദ് കെജ് രിവാൾ ജയിലിൽ നിന്ന് സർക്കാരിനെ നയിക്കുമെന്ന ആം ആദ്മി പാർട്ടിയുടെ പ്രഖ്യാപനം ഡൽഹിയിലെ ജനങ്ങളെയും ജനാധിപത്യത്തെയും അപമാനിക്കുന്നതിന് തുല്യമാണെന്ന് കേന്ദ്രമന്ത്രി അനുരാഗ് സിംഗ് റാക്കൂർ. 9 തവണ സമൻസ് അയച്ചിട്ടും ED ക്ക് മുന്നിൽ ഹാജരാകാൻ വിസമ്മതിക്കുന്നത് ദൗർഭാഗ്യകരമാണെന്നും കേന്ദ്രമന്ത്രി അഭിപ്രായപ്പെട്ടു.

കർണ്ണാടക - ഐ.എസ്.ആർ.ഒ

ഇന്ത്യ തദ്ദേശീയമായി വികസിപ്പിച്ച പുനരുപയോഗ സാധ്യമായ ബഹിരാകാശ വിക്ഷേപണ വാഹനം പുഷ്പക് വിജയകരമായി പരീക്ഷിച്ചു. കർണ്ണാടകയിലെ ചിത്രദുർഗ ജില്ലയിലെ DRDO യുടെ ഐറോനോട്ടിക്കൽ ടെസ്റ്റ് ഗ്രൗണ്ടിൽ ആയിരുന്നു പരീക്ഷണം. ലാൻഡിംഗ് വിജയകരമായി നടപ്പിലാക്കിയ സംഘത്തെ ഐഎസ്ആർഒ ചെയർമാൻ എസ് സോമനാഥ് അഭിനന്ദിച്ചു.

സംസ്ഥാനം - ചൂട്

സംസ്ഥാനത്ത് ഉയർന്ന ചൂട് റിപ്പോർട്ട് ചെയ്യപ്പെടുന്ന സാഹചര്യത്തിൽ പൊതുജനങ്ങൾക്കായി സംസ്ഥാന ദുരന്ത നിവാരണ അതോറിറ്റി ജാഗ്രതാ നിർദ്ദേശം പുറപ്പെടുവിച്ചു. പകൽ 11 am മുതൽ വൈകുന്നേരം 3 pm വരെയുള്ള സമയത്ത് നേരിട്ട് ശരീരത്തിൽ സൂര്യപ്രകാശം ഏൽക്കാതിരിക്കാൻ ശ്രദ്ധിക്കുക. പരമാവധി ശുദ്ധജലം കുടിക്കുക. ദാഹമില്ലെങ്കിലും വെള്ളം കുടിക്കുന്നത് തുടരുക. നിർജലീകരണമുണ്ടാക്കുന്ന മദ്യം, കാപ്പി, ചായ, കാർബണേറ്റഡ് ശീതള പാനീയങ്ങൾ തുടങ്ങിയവ പകൽ സമയത്ത് ഒഴിവാക്കുക.

ഇടുക്കി - (ഇൻട്രോ)

തിരഞ്ഞെടുപ്പ് ബോധവൽക്കരണ പരിപാടിയായ സ്പീപിന്റെ ഭാഗമായി തയ്യാറാക്കിയ ഇടുക്കി ജില്ലയുടെ തീം സോൺ പുറത്തിറങ്ങി. ജില്ലയിലെ എല്ലാ വിഭാഗം

ജനങ്ങളെയും തിരഞ്ഞെടുപ്പിൽ പങ്കാളികളാകാൻ പ്രചോദിപ്പിക്കുകയാണ് തീം സോണിലൂടെ ലക്ഷ്യമിടുന്നത്.

കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ....

(വോയിസ്.....)

വൈദ്യുതി ഉപഭോഗം

സംസ്ഥാനത്ത് ഇന്നലെയും വൈദ്യുതി ഉപഭോഗം

101 ദശലക്ഷം യൂണിറ്റ് കടന്നതായി കെ.എസ്.ഇ.ബി.

ഈ രീതിയിൽ പോയാൽ വേനൽക്കാലം കടന്നുകിട്ടാൻ പ്രയാസപ്പെടുന്ന സ്ഥിതി വരുമെന്ന് ആശങ്കയുണ്ട്. എ.സി ഉപയോഗം കുറച്ച് അടുത്ത മൂന്ന് മാസത്തേക്ക് ജനങ്ങൾ സഹകരിക്കണമെന്ന് കെ.എസ്.ഇ.ബി അഭ്യർത്ഥിച്ചു. വൻ വിലയ്ക്ക് പുറത്തു നിന്ന് വൈദ്യുതി വാങ്ങിയാണ് ലോഡ് ഷെഡ്ഡിംഗ് ഒഴിവാക്കുന്നത്.

ബഹുജനറാലി - കോഴിക്കോട്

സി എ എ വിഷയത്തിൽ എൽ ഡി എഫ് ആഭിമുഖ്യത്തിൽ സംഘടിപ്പിക്കുന്ന ബഹുജന റാലി ഇന്ന് കോഴിക്കോട് ബീച്ച് ' പ്രീഡം സ്റ്റേജിൽ നടക്കും. വൈകിട്ട് 7 മണിക്ക്

മുഖ്യമന്ത്രി പിണറായി വിജയൻ റാലി ഉദ്ഘാടനം ചെയ്യും.

കരിക്കകം പൊക്കാല

തിരുവനന്തപുരം നഗരത്തിലെ പ്രശസ്തമായ കരിക്കകം ശ്രീ ചാമുണ്ഡീ ക്ഷേത്രത്തിലെ പൊക്കാല ഇന്ന് രാവിലെ നടന്നു. ഉച്ചയ്ക്ക് 2.15-നാണ് പൊക്കാല നിവേദിക്കുന്നത്.

കൊല്ലം ഉത്സവം

കൊല്ലം പോരുവഴി പെരുവിരുത്തി മലനട ദുര്യോധന ക്ഷേത്രത്തിലെ പ്രശസ്തമായ മലക്കൂട മഹോത്സവം ഇന്ന്. മലനട അപ്പുഷന്റെ പ്രതിപുരുഷനായ ഊരാളി കറുപ്പ് കച്ചയുടുത്ത് മലക്കൂടയേന്തി മലയിറങ്ങുന്ന ആചാരവും , കുറ്റൻ കെട്ടുകാഴ്ചകളും കാണാൻ ധാരാളം ഭക്തരാണെത്തുന്നത്. ചവറ കൊറ്റുകളങ്ങര ദേവീക്ഷേത്രത്തിലെ പ്രശസ്തമായ ചമയവിളക്ക് മഹോത്സവം ഇന്നും നാളെയുമായി

നടക്കും. പുരുഷൻമാർ സ്ത്രീവേഷമണിഞ്ഞ് വിളക്കെടുക്കുന്ന
ആചാരമാണിത്.

ഐ.പി.എൽ

ഐ.പി.എൽ ട്വന്റി-20 ക്രിക്കറ്റ് 17-ാം സീസൺ ഇന്ന്
ആരംഭിക്കും. ചെന്നൈയിൽ രാത്രി എട്ട് മണിക്ക് നടക്കുന്ന
ഉദ്ഘാടന മത്സരത്തിൽ നിലവിലെ ചാമ്പ്യന്മാരായ ചെന്നൈ
സൂപ്പർ കിങ്ങ്സ്, റോയൽ ചലഞ്ചേഴ്സ് ബംഗളൂരുവിനെ
നേരിടും. ചെന്നൈ സൂപ്പർ കിങ്സിന്റെ ക്യാപ്റ്റൻ സ്ഥാനം
മഹേന്ദ്ര സിങ് ധോണി ഒഴിഞ്ഞു. ജൂനിയർ ഗെയ്റ്റ് വാദാണ്
പുതിയ ക്യാപ്റ്റൻ.

RNU TVPM